

## குமாரதேவர் அருளிய சுத்தசாதகம்.

காப்பு

பாயிரம்

ஆழத்துப்பிள்ளையார் துதி:

1

தூதான மாயையோரைத் துதிக்கையா லெடுத்துமேலா-

ஆதாரமான வந்தவருளினிலிருக்க வைக்கும்,

தாதாவாய் விருத்தவெற்பிற் றங்கியே பிரகாசிக்கும்,

பாதாளத்தானை பாதம் பணிந்து போற்றிடுதல் செய்வாம்

(வேறு.)விருத்தாசலேஸ்வரர் துதி:

2

அருமறையுச் சிதனில் விளங்குவதா

யனாதியாய மலன்மற்றமலை-

இருவர்க்கு நிகழ்ச்சியா யந்தவிறைவற்கிதைய

மாயிலிங்கரூபமதாய்-

ஒருகிரிவடிவாய்க் கொடுமுடியனந்த முடைத்த

தாயுலகெங்கு நிறைவாய்த்-

திருமுதுகிரியென் றொருபெயர்படைத்ததேவை

நாடொறுமிறைஞ்சிடுவாம்

பெரியநாயகியார் துதி.

3

மரகத வடிவு மதித்திருமுகமு மலர்க்

குழலுங் குறுநகையும்-

கரகமல முங்கூர்விழியுஞ் செவ்வாயுங்கச்

சணிதனமுநூலிடையும்-

அரகரவென் போர்க்களித்திடும்பதத் தோடஞ்சலென்

றென்னெதிர்தோன்றி-

உரகதியளித்த பெரியநாயகியை

யுளத்தினிலிருத்தி வாழ்த்திடுவாம்.

இதுவுமது.

4

பங்கயன்றிருமாற்கரியதோர் பரமன்

பங்கியே பெரியநாயகியே-

சங்கைகளில தாய்த்தடைகண்மற்றில தாய்த்

தத்துவ மசிக்கருத்தமதை-

அங்கை யினெல்லியென விளக்குவதாய

மலையே யுனக்கிதையமதாம்-

துங்க நன்னெறியொன் றுளத்தினும்விளக்கித்

தொண்டனென் வாக்கினுமுரைப்பாய்

நூல்வரலாறு.

5

உலகிலெச் சமயங்களு முரைத்திடுதற்கொரு

விரோதங்களுமின்றி-

இலகுமச் சமயங்களுக்கு மேலாகியிலங்

கிடுமுபநிடநெறியை-

அலகிலெம் மண்ணலருளியவகை யுன்னகத்திலும்

விளக்கி வாக்கினிலும்-

குலவிடவுரைப்பேமென்றனள்விருத்தக்

குன்றில்வாழ் பெரியநாயகியே.

இதுவுமது.

6

பெரியநாயகிதற் கருணையலிங்குப்

பிராரத்தமும் மொழிந்தோர்க்குத்-

திரிவதாமாயா வடிவது கரைந்து

திருவருளேவடிவாக-

அரியவாஞ்சாமத்தசியுரைப் படியே

யமைத்திந்தச்சுத்த சாதகத்தைக்-

தெரிவிலாவெளியேன் வாக்கினின்று

திருவுளம் பற்றியதிதுவே

பாயிரமுற்றும்.

நூல்.

---

ஈசனதுரையுங் கிரியையதென்று

7

மியற்றிடு முபாசனையென்று-

பாசமதகன்ற சித்தமதென்றும் பகர்ந்திடு

மூன்றுகாண்டமதாம்-

நேசநற்கிரியை சைவம் வைதீக நிகழ்ந்திடு

முபாசனை சுத்தம்-

ஆசில் சிவாத்துவிதமிமை மூன்று

மடங்கிடுந் தத்துவமசியே

---

கிரியையினெறியை யிலங்கிடவியம்புங்

8

கிளர்தந்திரம்மெழுநான்கும்-

அரியநல்லுபாச னாநெறியதனை

யறைந்திடுமறையொருநான்கும்-

உரியவச்சுத்தநெறிதனையுரைக்கு

முபநிடச்சுருதியெண்ணான்கும்-

கிரியைதொம்பதந்தற்பதமுபாசனையக்

கேடில்சுத்தம் மசிபதமே

இருக்கு முன்னான்கின்முடிவி லெண்ணான்கா

9

யிலகிடுமுபநிடமவையே-

வருக்க முமிரண்டாம்பூருவமென்றும்

வயங்கிடு முத்தரமென்றும்-

சுருக்க மதின்றியத்தியான்மீகஞ்

சொற்றிடும் பூருவபாகம்-

திருக்கு களின்றியங்கலிங்கயிக்குஞ்

செப்பிடு முத்தரபாகம்

முத்தியாமிடத்துமும்முத லென்றே

10

மொழிபுமாகமுமங்கொன்றாம்-

அத்தியான்மீக மறையுப நிதமுமவனியில்

வழக்கமேயன்றிப்-

பத்தியாளடையு மங்கலிங்கயிக்கும

பகர்ந்திடுமுபநிட மென்றாம்-

அத்தினாலிவையி லடக்கமதென் பரதை

விளக்கிடுந்தொந் தத்தசியே

சைவ நன்னெறியுந் தந்திரமவையுந்

11

தற்பரன் முகத்தினின்றுதிக்கும்-

துய்ய வைதீகமும்மறை யவையுஞ்

சுவாசமற்றதனினின்றுதிக்கும்-

உய்ய மச்சிவாத்துவித நெறியதுவு

முபநிட மும்முளத்துதிக்கும்-

ஐய முந்திரிவுமறவிலைக்கருத்த

மறைந்திடுந் தத்துவமசியே

12

ஆக மமிருபத்தெட்டினின்

முடிவாகமம் வாதுளமதனில்-

ஏக மென்றியம்புமறையனு சரித்தேயியம்பிடு

நான்மறையவையில்-

பாக மதுறுஞ்சாமத்தின் முன்னெறியும்பகர்

சிவாத் துவிதவன் னெறியும்-

யுக மதிலங்கவியம்பிடுமதனா

லுண்மை சாமத்தினின்முடிவே

பந்தமதகன்று சுத்தமாயிருத்தல்

13

பரமமா முத்தியதென்றும்-

அந்த நல்லதிட்டானம்பது தானே

யாகுதன் முத்தியதென்றும்-

நந்தலில் சிவத்துங்கக்கமா யிருத்தனன்

குறுமுத்தியதென்றும்-

தந்திரமறையுப நிமிம்முன்றுஞ்

சாற்றுந்தாற்பரிய நீகேட்பாய்

பந்தமதுறுமான்மாவையே நோக்கிப் பந்த

14

நீங்குதன் முத்தியென்றும்-

அந்தநற்சுத்தான் மாவையே நோக்கியவ்

வதிட்டான நீயென்றும்-

நந்தலில் பரமானவனையே நோக்கி

நற்சிவத்தங்க நீயென்றும்-

தந்திரமாத்ரி மூன்றுகாண்டமதுஞ்

சாற்றிடுமிவை தொந்தத்தசியே

முன்பத சிருட்டிப் பதிபசுபாச மூன்றையு

15

மனாதியாய் நிறுவும்-

பின்பத சிருட்டிச் சகமித்தையந்தப்

பிரமமேயுளதென நிறுவும்-

சின்பதமான வசிபத சிருட்டிச்

சிவசத்திலீலையாய் நிறுவும்-

மன்பத மூன்றும்பின்னைய பினையு

மாசறு சிவமுமென்றுணர்வாய்

முன்பதமானதொம்பதப் பசுவே

16

முடிருணீங்கிச் சுத்தமதாய்ப்-

பின்பதமானதற் பதவருளிற் பிறங்குந்

தாதான் மியமடைந்தே-

சின்பதமான வசிபத சிவத்தைச் சேர்ந்ததற்

கங்கமாய் நின்றால்-

மன்மர முத்திமுடிந்ததுவாகு மற்றவை

தனிநிற்கிற் குறையே.

கங்கையுமிடைச்சேரியு மொன்றுக்கொன்று

17

கைவிட்டதது விட்டதொக்கும்-

இங்கனங்குந்தம் மும்மொருவனு மற்றிடை

விடாதது விடாதொக்கும்-

எங்கனமவனுமிவனு மற்றிடை விட்டிடை

விடாதிருத்தலுங்கூடும்-

துங்கவவ்சிக்குப் போந்திடுமருத்தந்

தோன்றிடாமறை நெறியோர்க்கே.

சீவனது பாதியீசனதுபாதி தீர்ந்து

18

சித்திரண்டதுமொன்றே-

ஆவது விட்டுவிடாதலைக் கணையென்ற

றைந்திடிபாதி யோரிரண்டும்-

மேவலை நீங்கல் விட்டலக்கணையாம்

விளங்குஞ் சித்திரண்டது மொன்றே-

ஆவது விடாதலக்கணையாகுமவைக்கு

மேலிலக்கணையின்றாம்.

விட்டலக்கணையும் விடாதலக் கணையும்விட்டு

19

விடாதலக்கணையும்-

திட்டமதுற வேதேர்ந்திடிற்பந்தந் தீர்ந்திடல்

விட்டலக்கணையாம்-

இட்டநல்ல திட்டானம் மதுதானாயிருத்தலே

விடாதலக் கணையாம்-

மெட்டறுசிவத்துக் கங்கமாயிருத்தல் விட்டு

விடாதலக்கணையே...

தத்துவ மசியென்றுரைக்கு முப்பதத்திற்கு

20

வன்ன நான்கதாமவையும் -

ஒத்துறுதொந்தற் பதமவைதன்னி

லொன்றொன்றா மசியினி லிரண்டாம் -

தொத்துதலகன்று சுத்தமாயிருத்த

றொல்ல திட்டானந்தானதால் -

ஒத்துறுமவையிலொன்றேய

சியிலோரிரண்டங்க முஞ்சிவம்மே.

சுத்தமாய் நின்றாலிச்சை சுத்தியதாந்

21

தொல்லதிட்டானமாய் நின்றால் -

சித்தமான ஞானஞ்சுத்தியதாகுஞ்

சிவத்தினுக் கங்கமாய்நின்றால் -

மத்தமாங்கிரியைசுத்தியதாகும் வகுத்தவிம்

பூன்று மற்றொழுங்கில் -

சித்தமாய்சுத்தி யிலாவிடின் மீட்டுந்

தேகமொன்றெடுக்குமென் றுணர்வாய்

தொம்பதம் விளங்கின்மேல் வினைமறத்த

22

தொல்லிருளகன்று போயொளிக்கும்-

தம்பதமான தற்பதம் விளங்கிற்

சஞ்சிதமாயை போயொளிக்கும்-

அம்தமான வசிபதம் விளங்கிலரும்

பிராரத்தம் போயொளிக்கும்-

செம்பரவருளே வடிவதாயான்மாச்

சிவத்தினுக் கங்கமாய்நிகழும்



அடுத்த மற்றிரண்டு சனனத்தில் வீட்டை

யடைந்திடுந்தொம்பத நெறியோர்-

அடுத்த மற்றொன்று சனனத்தில் வீட்டை

யடைந்திடுந்தற் பதநெறியோர்-

அடுத்த விச்சனனந்தனிலடைந்திடும்

வீட்சிபதநெறியுளோரி வரும்-

அடுத்த விவ்வுடலோடைந்திடாவிடின்

மேலாக்கையொன் றெடுக்குமென்றுணர்வாய்

ஒடுங்கிடுங்காலந் தோன்றினவடைவினொடுங்கிடு

24

மென்றுரைப்பதனால்-

ஒடுங்கிடுங்காலஞ் சத்தியவாதிக் கொடுங்குமிவ்

வுடறன் மாத்திரையின்-

ஒடுங்கிடுங்காலம சத்தியவாதிக் கொடுங்குமிவ்

வுடலசத்தியமாய்,

ஒடுங்கிடுங்கால முடலிங்கே வீழ்ந்தாலொடுங்கின

தில்லை யென்றுணர்வாய்

மேலொருவடிவை யெடுத்ததேயாகின்

25

மேவுமிவ்வுடலிங்கேவீழும் -

மேலொருவடிவை யெடுத்ததின்றாகின்

மேவுமிவ்வுடலிங்கேவீழா-

மேலொருசிவத்தைச் சீவன்சென்றடையு

மேவுமிவ்வுடலிங்குத்தானே-

மேலொருசிவத்தின்வடிவதாமருளாய்

வெளியதா யலகுகண்டிடவே

சூக்கும மதனினின்று முன்வினையிற்

26

றூலதேகமு முளதாகும்-

சூக்குமந்தன துகாரணமடையிற்றூல

முஞ்சூக்குமத்தடையும்-

சூக்குமந்தனது காரணமடையத்தூல

மிங்ககன்றதேயென்றால்-

சூக்குமந்தனது காரணம் விடுத்துத்தூல

மொன்றெடுத்த தென்றுணர்வாய்

தூலவிய் வுடலைவிடுத்து நில்லாது

27

சூக்குமஞ்சூக்குமம் விடுத்துத்-

தூலநில்லா தீதிரண்டையும் விடுத்து

தொல்லுயர் நிலாவுயிர்விடுத்துத்-

தூலசூக்கு மங்கணின்றிடாதுயிருஞ்

சூக்குமமும் முடிவடைந்தால்-

தூலமுமுடிவை யடைந்திடாதிந்தத்

தொல்லுலகினில் விழுந்திடுமோ

வினையினிலெடுத்த விவ்வுடன் மேலும்

28

வினையுள தெனிலிங்கெயகலும்-

வினையில தெனிலிங் கிவ்வுடறானே

வினையறுமோ மயமாகி-

வினையுடவுடல் போற்றோற்றன் மாத்திரமாய்

விளங்கியே வெந்துறுபுரிபோல்-

வினையிலாப்பரம முத்தியில் வெளியாய்

விமல நல்லருளதாய்விடுமே

29

சீவசிற்றறிவுமில் முத்தவறிவாய்த்

திகழ்ந்திடினுடன் மருள்வடிவும்-

தாவருமோங்காரவ் வடிவாகுந்தக்க

சீவன் முத்தவறிவும்-

மேவரும்பர முத்தவ்வறிவாகில்

விளங்குமோங்கார வவ்வடிவம்-

ஓவலிலந்த வருள்வடிவாகு

மொழுங்கிதே யென்றுணர்ந்திடுவாய்

பிறாரத்த முடன்பாடென்றெந்த நெறியும்

30

பேசிடு மின்னெறியதற்குப்-

பிறாரத்த முடையோருகரேயன்றாம்

பிராரத்தம் புசித்திடுவோர்கட்-

கறாதிந்த மாயாதனு கரணங்களதனிநாற்

சிவத்துவ மதனை-

உறாதுயற்றவரைச் சீவன் முத்தர்களுென்றுரைத்

திடப்படுவதெப்படியோ

அன்னைதன் முலைப்பாலருந்திடும் பருவமகன்றப்

31

பாற்பருவம் வந்ததற்பின்-

அன்னைதன் முலைப்பாலருந்த வேண்டிடினும்

முலைவற்றியே யிடும்போல்-

பின்னையின் போகம் புசித்திடும் பருவம்

பெயர்ந்தப் போகருவம் வந்ததற்பின்-

பின்னையின்போகம் புசிக்க வேண்டிடினும்

பிராரத்த நீங்கியே விடுமால்

32

இந்த நல்லொழுங்கின் முன்னிருபதமு

மெய்தியிவ் வசிபதத்தடைந்தால்-

பந்தமில் சிவத்தை வடிவொடுமடையும்

பகுத்தவை யொன்றிலொன் றொதுங்கிச்-

சந்ததந் தருக்கியசி பதத்தருத் தந்தனைத்தத்த

மபதத்தினிலொடுக்கும்-

அந்தகர்தமக்கு மற்றொருகாலு

மசிபத முத்தியேகிடையா

முத்தியிற் சிவமு முயிரிரண்டாகின்

33

முத்திசாயுச் சியமின்றாம்-

முத்தியிற் சிவமு முயிருமொன்றாகின்

முத்தியே பெற்றவனின்றாம்-

முத்தியிற் சிவத்துக் குயிரங்கமாயின்

மொழியி மற்றவை யுண்டாமதனான்-

முத்தியிற் சிவமு முயிருஞ்சையோக

மொழியுந்தாதான் மியங்குறையே

சச்சிதானந்தத் தற்பரசிவமே தனது

34

தன்னிலையிலே நிற்க-

அச்சிதானந்த லீலையினாலே

யனேகமாய்ச் சராசரமாகி-

சச்சிதானந்த மேயுடல் பொறிகடகு

கரணங்களாய்க் கொண்டே-

அச்சிதானந்த லீலையினடித்து மடைந்திடும்

பண்டை யப்படியே

35

ஏகமாயசையாத் தற்பரலிங்கமி

லீலையிற் சரமனேகமதாய்-

மோகமாயிருளாயவ் விருளதனின்

முடமாய்ச் சிறிதுநாளிருந்துஞ்-

சோகமாயிந்த விருளதாய தனிற்றுமக்குண்டு

சிறிது நாணடித்தும்-

பாகமாமோ வாயதிற்கின்னாணடித்தும்

பண்டு போனின்றிடு மன்றே

சலமதுதானே திரண்டுப்பதாயச் சலம்வந்துள்

36

பகவந்தச்சலமாய்-

நிலமதின்விளங்கு மஃதினைப்போல

நிமலமா மருவருடானே-

குலவுலீலை யினாற்றிரண்டுருவாகிக்

கூறின்றிக் கூறதாய் நடித்தும்-

இலகன்மாத்திரமாய் நடித்துமுன்போலு

மிருந்திடும் பண்டையப்படியே

சரமந்தவிருளிலிருந் திடுங்காலைத்

37

தனுமுதனான்குமவ் விருளாம்-

சரமந்த மருளினடித் திடுங்காலைத்

தனுமுதனான் குமம்மருளாம்-

சரமந்த வோவினடித் திடுங்காலைத்

தனுமுதனான்குமவ்வோவாம்-

சரமந்த வருளி னின் றிடுங்காலைத்

தனுமுதனான்குமவ் வருளாம்

இருள்வடிவதுவு மருள்வடிவதெனிலெய்தியே

38

மறைந்திடுமிந்த-

மருள்வடிவதுவு மோவடிவதனி

மறைந்திடுமோ வடிவதுவும்-

அருள் வடிவதனின் மறைந்திடுமந்த

வருள்வடிவதுமச் சிவத்தில்-

தெருள்வடிவான சத்தியாய் முன்போற்றி

கழுமென்றசி யுரைத்திடுமே

அருளுறுவடிவே முன்னியல்பான்மா

39

வாணவ விருளுறுமன்றே-

இருளுறு சுழுத்தி விழுங்கிடு மதனுக்கிந்த

மாயையின் சிருட்டியதாம் -

மருளுறு கனவு விழுங்கிடுமதற்கு

வந்தது பிரணவசிருட்டி-

தெருளுறு மந்தப்பிரணவம் விழுங்கத்

திகழுமவ் வருட்சிருட்டியதே

மருள்வடிவதனில் னீங்குதலின்றி

40

மற்றுமொன்றறி விலாக்குழந்தை -

வெருவருங்குமாரந்தருண மூப்பென்றே

விளங்குதல் போல வான்மாவும்-

அருள்வடிவதனி னீங்குதலின்றி

யாணவமாயையோ வருளாம்,

பருவ மற்றவையிலந்தந்த வடிவாய்ப்

பண்டுகோன் முடிவினின்றிடுமே

இருளினிற் பகுப்பின் றியசட்மயமாமிம்

41

மருளுதையமதாகின்,

உருவதாம் பஞ்சபூதமே மயமாமோ

வொளியுதையமதாகின்-

உருவருபஞ்சாக்கரமதே மயமாமோங்

கருளுதையமதாகின்-

அருவதாம்பஞ்சசத்தியே மயமாமாருயிர்

வடிவமென்றுணர்வாய்.

வடிவதின்விருள தாய்நிற்குங் காலை மன்னுயிர்

42

பசுவதாய்நிற்கும்-

வடிவதிம்மாயை யாய்நிற்குங் காலை மன்னுயிர்

சீவனாய் நிற்கும்-

வடிவதவ்வோவதாய் நிற்குங் காலை மன்னுயிர்

சீவன் முத்தனுமாம் -

வடிவதவ்வருளதாய் நிற்குங் காலை மன்னுயிர்

பரம முத்தனுமாம்

இருளுறு பசுவதாய் நிற்குங்காலை

43

யிருளதுவாகியே நிகழும்,

மருளுறு சீவனாய் நிற்குங்காலை

மருளதுவாகியே நிகழும்-

தெருளுறுமோவின் முத்தனாங்காலைத்

தெருள்பிரணவமதாய் நிகழும்-

அருளுறு பரமமுத்தனாங் காலையருளுதாய்

நிகழும்வருளே

இருளதுவாகி நிகழ்ந்திடுங் காலையிரும்

44

பதியாகியே நிகழும்-

மருளதுவாகி நிகழ்ந்திடுங் காலை மக

பரமாகியே நிகழும்-

தெருள்பிரணவமாய் நிகழ்ந்திடுங்காலைச்

சிவலிங்கமாகியே நிகழும்-

அருளதுவாகி நிகழ்ந்திடுங் காலையச்

சிவமாகுமச் சிவமே

அரியவவ் வருளேமுன்றியல் பதுவு

45

மைந்தூற் குறியுமாய் நிகழும்-

இரியதலில்லாச் சத்தையாய்ச் சித்தாயின்பமாய்

நிற்குதலியல்பாம்-

கிரியையு ஞானமும்மிசையதுவுங்

கிளர்திரோதையும் பரையதுவும்-

உரியதுகுறியாம் விரியிலையைந் தாயொடுங்கிடி

லொன்றதாய்நிற்கும்

பிரணவமதுவு முன்றியல்பதுவும் பிறங்கு

46

மைங்குறியுமாய் நிகழும்-

திரமுறவவ்வு முவ்வுமவ்வுது

மாய்த்திருந்தவே நிற்குதலியல்பாம்-

உரமுறு நவ்வுமவ்வுமச்

சிய்யுமோங்கிவவ்வும் யவ்வுதுவும்-

விரவுறு குறியாம் விரியிலையைந்தாய்

மேவிடிலொன்றதாய் நிற்கும்



மருளுறுமாயை யதுவுமுன்றியல்பும்

47

வகுக்குமைங்குறியுமாய் நிகழும்-

உருவுறுதமகரசத சத்துவமா யொன்றியே

நிற்குதலியல் பாம்-

பிருதிவி யஞ்சலமுமனலதுவும்

பெருகிய வாயுவும் வானும்-

வருகுறியாகும் விரியிலையைந்தாய்

வந்தொடுங் கிடிலொன்றாய் நிற்கும்

ஐந்துநற்குறியு முன்றியல்பதுவுமாகிய

48

வருளதேயருவாம்-

ஐந்துநற்குறியு முன்றியல்பதுவுமாகிய

வோவருவுருவாம்-

ஐந்துநற்குறியு முன்றியல்பதுவுமாகிய

மாயையே யருவாம்-

ஐந்துநற்குறியு முன்றியல்பதுவுமாகிய

வினவயிலா னுளவாம்

உருவமா முணவே யெதிரதாமுபைய

49

முளத்தினிலுருசி மாத்திரமாம்-

அருவமா முணவே திருத்திமாத்திரமா

யறிவினில் விளங்கிடுமந்த-

உருவமா முணவே சீவருக்குரித்தாமுபையமம்

முத்தருக்குரித்தாம்-

அருவமா முணவேயம் முத்தருக்குரித்

தாமெனவறைந்திடு மசியே

உருவமா முணவாலுருவ மாமுடைய

50

வுணவினாலுபையமே மயமாம்-

அருவமா முணவாலருவமே மயமாமச்

சிவாங்கிசன் வடிவதுவே-

உருவமா முணவாற்சீவனா முபையவுண

வினாற்சீவன் முத்தனுமாம்,

அருவமா முணவாற் பரமமுத்தனு

மாமச்சி வாங்கிசனுயிரதுவே

அன்னிய தசையை யருந்துதன் மனிதர்க்கடாது

51

மற்றதை யருந்திடுவோர்-

அன்னிய மிருகாதிகளென வறையலாகு

மற்றதின்சிவாங்கிசரும்-

அன்னிய மாயா வுணவருந்திடுத லடாது

மற்றதையருந்திடுவோர்,

அன்னிய மாயா சகீதசீவர்களென்

றறைந்திடாலாகு மென்றுணர்வாய்

அசுத்தவிய் வுணவே புசித்திடுமளவு

52

மச்சுத் தாவத்தையைநீங்கி-

அசுத்தவத்தையினை விழுங்கிடுஞ் சுத்தவவத்தை

வந்தடைதலே யிலையாம்-

அசுத்தவிய் வுணவைச் சுத்தமதாகவத்தினிற்

பாவனை செய்தால்-

அசுத்தவிந் நினைவைநீங்கியந் நினைவை

யகத்தினிற் பொருந்தியேநிற்கும்

திரிவித குணத்திற்றாமதமோகந்

53

திகழுமிராசத மிராகம்-

உரியசத்துவமே ஞானமதாகு

முலகிலிம் முக்குணவுணவே-

விரியுமற்றவையி லெவை புசித்ததுவோ

விளங்கிடுமக் குணமல்லால்-

அரியசுத்தவத்தை யடைவதேயிலை யவ்வவத்தை

வந்துறும் வகைகேட்பாய்

அன்னைதன் வயிற்றிற் புசித்தவக் குணமாயாக்கையும்

54

பொறியுமம் மனமும்-

மன்னியும் பினும்ப் புசிப்புமேன் மிகவும்

வாஞ்சையுற்றருந்தியே மேலும்-

உன்னலும் பொறியுமுடலுமும் மூன்று

மொத்திடுமெனத் தெளிந்துணர்ந்து-

தன்னதுள்ளவையிலுருருசி

திருத்திதனில் வயிராகமேயாகும்

உலகினில் விடைய விச்சையை

55

யுடையோனுணவதற் கேற்கவேகூட்டி-

இலகிடப்பு சித்தான் முயற்சி மேன்மேலுமேறியே

வளர்ந்திடுமதுபோல்-

குலவிடும் வீட்டிலிச்சையே யுடையோன்

கொண்டதற் கேற்கவேயுணவை-

இலகிடப்பு சித்தான் முயற்சிமேன்

மேலுமேறியே வளர்ந்திடுமன்றே

தமகுணப்புசிப்பே மயக்கத்தையளிக்குந்

56

தருமிராசத குணப்புசிப்பே-

மமதையை யளிக்குஞ்சத்துவப்

புசிப்பே மயக்கமுமதையுமகற்றி-

அமலநல்லுணர்வே யளித்திடு

மதனாலவை யிரண்டினுநசையகற்றி

நிமலசத்துவவே வருத்தனையாக

நீன்று சத்துவப் புசிப்பருந்தும்

அடிசின்முன்னுரைக்குமறுசுவையவையை-

57

யருந்திடுகாலையினோக்குக்-

கடினமுமுரைப்புமிராசதமவையிற்-

கழிந்திடும்புராதனமூசன்-

மடிவுறுதமசென்றிருமையுமகற்றி

மாலைகாலைப் பொழுதகற்றிக்-

கடினவுச்சியிற்சத்துவகுணப்புசிப்பே

கைக்கொண்டுதினமருந்திடுமால்

இடம்பொருளேவன்முன்றையு

58

முடையோர்க்கித்தகையுணவுறுமந்த-

இடம்பொருளேவன்முன்றையு-

மகன்றோர்க்கித்தகைவுணவுறாததனால்-

திடம்பெறவூரினுச்சியிலேகித்

திருவருள் புசிப்பித்தலென்றெ

விடம்பெறினுங்கைப்பெற்றதையருந்தில்

விமலமாய்நின்றிடுஞ்சித்தம்

தந்திரகிரியைநெறிதனிலிசன்றந்திடப்

59

புசிக்கும்புன்மறைசொல்-

அந்தநல்லுபாசனாநெறியதனிலனைத்து-

நாமெனக்கண்டுபுசிக்கும்-

இந்தவவ்வுணவின்மாறுபாடின்றி-

யிருமையுமிடிந்ததேயாகின்-

தொந்தமில்சிவமேசடுமுகமாகித்

தொக்கிருந்தருந்தன்மேனினைவாம்

இருவகைநெறியும்வரவுபோக்குடைத்-

60

தாயியங்கிடுமிதுவன்றிமாயை-

ஒருமுதலென்றுமித்தையதென்று-

முறைத்திடுநிட்டையும்விகற்ப-

நிருவிகற்பமுமாய்நிகழ்ந்திடுஞ்சகச

நிட்டையெக்காலையு மின்றென்-

றொருவிமற்றவையைச்சகச-

நிட்டையரையுலகெங்குந்தேடியேயிடுமால்

முன்புறுநிட்டைசவிகற்பமாகி-

61

முத்தியின்முன்றுநின்றிலகும்-

பின்புறுநிட்டை நிருவிகற்பமதாய்

பிரமமற்றென்றுநின்றிலகும்-

வன்புறந்நிட்டையிருமையமுறினும்-

வரவுபோக்குடையதாய்நிகழும்-

இன்புறிந்நிட்டைசகசமாதிகி-

யிலங்கிநின்றிடு நின்றபடியே

சவிகற்பநிருவிகற்பநிட்டையதுஞ்

62

சத்துவகுணத்தில்வந்ததுவாம்-

இவிகற்பநீங்கிவருடமாயிர-

மங்கிருந்திடினும்பினும் விழிக்கும்-

செவிதனிலடையுஞ்சகசநிட்டையதே

திருவருடன்னில்வந்ததுவாம்-

தவிருதல்கூடலின்றியேயங்குத்-

தங்கிநின்றிடுநின்றபடியே

சகசநன்னிட்டையியல்புதம்முயற்சி-

63

சற்றொன்றுமின்றியேயருளால்-

சுகமதும்போகமதுவுந்தம்முடலுந்தகு-

கரணமுமவையெவையாய்-

அகமதிலுதித்தததுமறையாமலகன்ற

துபின்னுதியாமல்-

அகமுரைகாயவருத்தமேயின்றிய-

மர்ந்துநின்றிடுநின்றபடியே

அருளண்டமாகி லுயிர்பிண்டமாகு

64

மண்டமுந்தோற்றன்மாத்திரமாய்-

அருள்நின்ற தாகிற்பிண்டமுமது-

போலாகியேநின்றிடுமண்டம்-

அருள்வடிவாகிற்பிண்டமுமுயிராயருளிற்

றாதான்மியமடையும்-

அருளந்தச்சிவத்துக்கங்கமதாகியமர்ந்து

நின்றிடுநின்றபடியே

இருளினிலிருந்தும் பருவம்வந்ததற்

65

பினியற்றிடுமுயற்சியொன்றின்றி-

மருளினிலடைந்துமருள்வடிவாகி

வயங்கிடுஞ்சகசமேபோல-

மருளினிலிருந்தும்பருவம்வந்ததற்பின்

வருந்திடுமுயற்சி யொன்றின்றி-

அருளினிலடைந்திங்கருள்வடிவாகி

யமர்ந்துநின்றிடுநின்றபடியே

மருள்வடிவதற்குமஃதைநானென்றே

66

மனுஞ்சீவனுக்குமாதரவாய்-

மருள்வடிவமுதம்புசித்திடுமதுவே

வயங்கிடுமற்றதையொருவி

அருள்வடிவமுதமுறிடவருந்திய

ஃதுமிச்சீவனுங்கரைந்தே-

அருள்வடிவதுவுஞ் சிவாங்கிசனும்மா

யமர்ந்துநின்றிடு நின்றபடியே

சாக்கிரமதனினிற்குந்தத்துவத்திற்

67

சாற்றுங்கேவலத்தினிற்சிறிது-

நீக்கிமற்றதற்குநிற்குந்தத்துவத்தை

நிறுத்துதல்போலநின்மலமாம்-

சாக்கிரமதனினீக்குதலின்றித்தத்துவ

மனைத்துஞ்சுத்தத்தில்-

ஆக்கியேநிறுத்துந்திருவருளதனாலடைந்து

நின்றிடுநின்றபடியே

மருள்வடிவாகியிருந்திடுமிடமு-

68

மருளதாய்ப்புசிப்பதுமருளாய்-

அருளிதின்மறைந்துநிற்குமென்பதுவு

மன்றியேநின்றமுன்போல-

அருள்வடிவாகியிருந்திடுமிடமு

மருளதாய்ப்புசிப்பதுமருளாய்-

மருளிதின்மறைந்து நிற்குமென்பதுவு

மாற்றிநின்றிடுநின்றபடியே

சகசநிட்டையது லபித்திடுங்காலை

69

தம்முயற்சியதொன்றுமின்றிச்-

சகசமதாசித்தன்னுளமதினிற்-

றானின்றிங்கிடைவிடாதூறும்-

சுகவருளமுதமதனையேயந்தி

தொல்வடிவதுமெள்ளக்கரைந்து-

சுகவருள்வடிவாய்ச்சுட்டெலாமறுளாய்த்

தோன்றிநின் றிடுநின்றபடியே

அருளொளியிச்சைய துதனிலு

70

திக்கிலசைவறநின்றிடுஞ்சித்தம்-

அருளொளிஞானமதுதனிலு

திக்கிலகிலமவ்வருளதாத்தோன்றும்

அருளொளிகிரியையதுதனிலு

திக்கிலகத்தினின்றருளமுதூறும்-

அருளொளியமுதமருந்தியவ்வடிவா

யமர்ந்துநின்றிடுநின்றபடியே



இருளுறுமவத்தையடைந்தெங்கு

71

மிருளாயிருந்தபின்விழித்திடல்போலும்-

அருளுறுமவத்தைவடைந்தெங்கு

மருளாயமர்ந்துபின் விழித்திடுமென்னில்-

இருளுறுமவத்தைத்தமசினாலடைந்தே

யிராசதத்தாற்பினும்விழிக்கும்-

அருளுறுமவத்தைச்சத்துவத்தடைந்தே

யந்தராசதத்திற்பின்விழிக்கும்

மாயையிதடைந்தபின்பிருளவத்தை

72

வந்தடையாதுபின்படைதன்-

மாயையின்றமசாலரதலாற்போக்கும்

வரவுமாய்நிகழ்ந்திடுமதன்மேல்-

ஆயவவ்வுருளைபடைந்தபின்மாயை

யடைவதேயிலைபினுமடைந்தால்-

ஆயவல்வருளையடைந்ததேயின்றா

மடைந்ததுமாயைசத்துவத்தால்

இருளினிலடைந்துதானுமவ்-

73

விருளாயிருந்தங்குநின்றதாயிடினும்-

அருளினி லடைந்துதானுமவ்

வருளாயமர்ந்தங்குநின்றதாயிடினும்-

மருளினிலடைந்தவடிவநில்லாது

வடிவதிங்கிருத்தலேதென்னில்-

இருளருளவத்தைதனிற்குண

போதமில்ங்கியங் கிருத்தலினன்றே

சத்துவகுண மேவருத்தனையாகித்தங்கியே

74

யுளத்தினுணின்றால்-

ஒத்துறுநிட்டை கூடிடுமிலதே

லொருவியிச் சகலகேவலத்தைத்-

தொத்துறுமன்றிக் குணமுமாமையினிற்

றோன்றினதாதலாலிந்த-

ஒத்துறுநிட்டையுண்மையேயன்றா

முபாசக நிட்டையென்றுணர்வாய்

ஆதலிற்சகலகேவல சுத்தமடைந்திடலிங்கு

75

மாயையதாம்-

வாதனை யொழிந்துங்குணமிருத்தலினிவ்

வடிவகன்றிடிற் பினுஞ்சித்த-

சாதமுற்றிடுதலன்றியே வீட்டைத்

தானடைந் திடுதலேயின்றாம்-

ஏதமிலருளிலுண்மை நிட்டையினை

யெய்தினோர் சீவன்முத்தர்களே

சீவனிம்மாயை தனின்முத்த னருளிற்

76

சீவன்முத்தன் னடுவோவின்-

மேவலிற்சீவன் றனக்கந்த வருளு

மெய்முத்தன் றனக்கு மாயையு மில்-

சீவன்முத் தனுக்கே ரியின் கரை மீதிற்

றிகழ்ந்திடு வோனைப் போற் றோன்றும்-

ஆவதுநாகங் கண்கரிதுதிக்கை யரிதல்

போற் காகங்கண் மணிபோல்

அந்தர வடிவசீவன் முத்தர்களிவ்

77

வடிசிலைப் புசித்ததேயின்றாம்-

இந்தவிவ் வுலகிலிது புசித்திடுவென்றிந்

நெறியோர் கணின்றிறைஞ்சித்-

தந்திடினுணவுமளவின்றிப் புசிக்குஞ்ச

மித்ததுமலமதுமாகா-

மந்திரமதனைவடிவதாய்க்கொண்ட

மகிமையி லென்றுணர்ந்திடுவாய்

எங்கெங்கு நோக்கின் மருண்மயமாகி

78

யிருந்திடும் பந்தமாந்திசையில்-

தங்குந்தன் வடிவமருண்மயமாகித்

தயங்கியே நின்றதுகுறிபோல்-

எங்கெங்கு நோக்கிலருண் மயமாகியிருந்திடு

முத்தியாந் திசையில்-

தங்குந்தன்வடிவமருண்மயமாகித்

தயங்கியே நிற்குதல்குறியே

அருள்வடிவதுவே பார்வையிற்றொக்கி

79

லகப்படாதென்று நின்றிலகும்-

மருள்வடிவதுவே பார்வையிற்றொக்கில்

வந்தகப்பட்டு நின்றிலகும்-

அருண்மருண்டு வாமோவடிவதுவே

யகப்படும் பார்வையொன்றுக்கே-

மருள்வடிவுலகுமோவடிவோர்க்கு

வாய்த்திடும் பார்வையொன்றுக்கே

பழுதையிற்கிளிஞ்சில் கட்டையினின்றும்

80

பாம்பும் வெள்ளியுங் கள்வனும்போல்-

எழுதருமாரேரபிதமதிட்டான

மிலங்கிடிவிலாலது போலும்-

முழுதுணர்சிவம்வந்துதித்தவிச்சீவன்

முத்தருக்குலக மின்றுதித்தல்-

கழுதிரதம்போற்காட்சி மாத்திரமாய்க்

கவும் விவகாரமேயின்றாம்

கனவதுபோல் விவகாரமுண்டென்னிற்

81

கனவதுநீங்கியே விழித்தால்-

கனவிதென்றுணருமாங்கவர் தமக்கக்கனவு

வந்துதவதலுண்டோ

கனவுமுன்கண்ட நினைவு மாத்திரமாய்க்

காணுறு மகத்ததுபோல-

கனவிந்தவுலகுஞ்சீவன் முத்தருக்காணன்

மாத்திரமதாய் நிகழும்

சொற்பன மதனிற்கனவி தென்றிடுமோர்

82

சொற்பனசாக்கிர நடுவே-

நிற்பனபோலுமருள் மருண்டுவே

நின்றிடும் பிரணவவடிவம்-

சிற்பரசீவன் முத்தனவ் வடிவாய்ச்

செகமிதுஞ் சிவமதுந்தோன்ற-

நிற்பனதனக்குநிழலின்றிநிழற்போனிலத்

தடியின்றியே நிகழும்

வெந்துறுபடமும் வறுத்திடும்வித்தும்

83

விளங்கிடுங்கானலிற் சலமும்-

இந்திரதனுவுங் கனலிருந்தகன்றவிட

மதுமிங்கு முன்னிருந்த-

முந்துறுகடமுங்கடமதையெடுத்து

முடிந்தபின்றிகிரியிற் சுற்றும்-

கந்துறுநகரும்போன்முத்தர்வடிவுங்

காட்சிமாத்திரமதாய் நிகழும்

மண்ணினிற்றடுக் கச்சலத்தினின்னைக்

84

கவருங்கனலிற் சுடவளியால்-

நண்ணின்றசைக்க வெளியிடம்விடவே

நணுகிடாவதன்று நின்றிலகும்-

புண்ணியசீவன்முத்தர் தம்வடிவம்

பொற்புறவ்வடிவு கண்டளவே-

விண்ணின்மண்ணினிற்பா தலத்தினினுள்ளோர்

வியப்பொடு மெழுந்திறைஞ்சிடுவோர்

மூன்றுநற்சுடரினின்னை யொப்பவராய்

85

மூன்றுகால முமுணர்ந்தவராய்-

மூன்றுலகத்து முவமையில்லவராய்

மூன்றுலகும் மறிந்தவராய்-

மூன்றுநற்காண்ட முந்தெரிந்தவராய்

மூன்றுசிற்பதமு முற்றவராய்-

மூன்றுமுன்மல முமொருங்கறுப்பவராய்

மூன்றுதாபமும கன்றவராய்

அகவிருண்மாயைக் கருமமிம்முன்று

86

மகற்றியே சுத்தங்கமாக்கித்-

தகநிறுத்திடுதல்கைய

தாமப்பாற்றன்னு யிராகியேநிகழும்-

சுகசிவவுதையமாக்குதறியாஞ்

சொற்றிடு தீக்கையினருத்தம்-

ஜெகமிதிலவையிற் பாவனைகடந்து

செய்தங்கு நிறுத்தவல்லவராய்

பிரணவவமுதே புசித்தனுதினமும்

87

பிரணவமயமதேயாகி-

மரணமதுறுமும் மனிதரைப் போல

வடிவமாத்திரமதே தோன்றிப்-

புரணநல் லொளிக்குமாயைக்கு நடுவே

புகுந்திருந்திலங்கு நற்குருவைச்-

சரணெனவடைந்திங்கவனருளாலே

தரிக்கப் பெற்றாய்கத்திலிங்கம்

தேகமும்பொறியுங்கரணமு

88

முயிருந்திருவுறு மாயையின்மயத்தை-

ஏகநின்றகற்றித் தீக்கையிலாசானி

வைக்க திட்டானமந்திரமே-

ஆகநின்றமைத்தவகை குருவருளால

றிந்ததிற் பாவனைதிடமாய்-

ஊகமதுடனே முன்னினை

வகற்றியுளத்தினிற் சகசமேபிறந்து:

இக்குலந்தனக்கிச் சமையமதென்று

89

மியம்புதலிலையதனாலே-

இக்குலந்தனை விட்டெச்சமையத்து

மெய்துதனியாயமதாகும்-

இக்குவல யத்திலெச்சமையத்து

மிலங்கிடுஞானமுண்டதனால்-

இக்குவலயத்திலெச் சமையத்து

மியற்கையைவிட்டிடலாகா

அன்னிய சத்தங்க வருதலகற்றி

90

யன்னிய ரசனையுமகற்றி-

அன்னிய ரூபநோக்குதலகற்றி

யன்னிய பரிசுமுகற்றி-

அன்னியசத்தங்கேட்குதலகற்றி

யன்னிய நினைவதுமகற்றி-

அன்னியருடனேயிணங்குதலகற்றி

யன்னியருறை விடமகற்றி

அன்னியற் கையில் வாங்குதலகற்றி

91

யன்னியர்க் கீகுதலகற்றி-

அன்னிய கடவுள் வண்ங்குதலகற்றி

யன்னிய கிரியையுமகற்றி-

அன்னிய நூலை யோதுதலகற்றி

யன்னிய கேள்வியுமகற்றி-

அன்னிய பாகமருந்துதலகற்றி

யன்னியவகை யறத்துடங்கி

சமைய நற்கிரியையனைத்தையும் விடினுந்

92

தனக்கந்தப் பிரணவவமுதம்-

அமைய நின்றூரி யதனையே

யருந்தியவ் வடிவாயிடுமளவும்-

சமையிகள் பாகமதனையே கொண்டு

தற்பர நிவேத்தியம் புரியும்-

அமைதியைவிட்டான்மேற்கொளாதென்ப

தறிந்ததை நியமமாய்க்கொள்ளும்

புரிசடையோனுக் கற்பித்துக்கொளினும்

93

பொருந்திய பொருளதேவேண்டும்-

திரிவின்றி யொன்றாய்பாவித்துக் கொளினுஞ் செல்லல்

போலொருங்கதேவேண்டும்-

அரியநல்லறத்தை வேண்டிடிற் பொருளுமறமதா

யீட்டவேண்டிடும்போல-

உரியதற்சமையத்தொழுங்கினிற்புசித்தா

லுளத்தழுக்கின்றியேவதியும்

ஞான சங்கமத்துக்கிந்நெறியதனி

94

னவிற்றிடுஞ்சகியுஞ்சமையத்-

தீனமிலாசாரமும் விசாரித்தலியகையே

யன்றவரேனும்-

ஊனமிலக்கந் தனிலிங்கமொன்றே

யுளபிர மாணமாய்க் கொண்டங்-

கானநற்பயிர்க்கமவர் மனைதோறு

மங்கையேற் றருந்திடலாமால்



சடுத்தலமதினுமிலிங்கமேயாகித்

95

தானெனல் விடுத்தருந்தியபின்-

கொடுத்தவன்றானுங் கொடுத்திடு பொருளுங்

கொள்ளுவோன்றானு மொன்றாக-

அடுத்தவிம்மாயா வடிவதைநோக்கி

யகற்றியவ்வோமயமாக-

விடுத்தனுதினமும் புசித்திடிலனைத்தும்

விமலவோ மயமதாய்விடுமே

இன்னதன்மையவாஞ் சுத்தபாவனையி

96

லிரும்பிராரத்தம் போயொளித்துத்-

தன்னதுணின்றிங் கிடைவிடா

தூறுந்தக்க தோற்பிரணவவமுதம்-

அன்னதையருந்தி முன்வடிவதுவு

மங்ஙனமோ மயமாகி-

இன்னிலமதனிறோற்றன் மாத்திரமா

யியங்குதற் சீவன்முத்தியதே

அறிவிலாக் குழந்தைப் பருவத்தின் முலைப்பால

97

ருந்திடுங்கு மாரங்காளையினில்-

அறிவிலாக் குழந்தையருந்துதல் கண்டு

மதினசை சகசமாயிலதின்-

அறிவிலாச் சீவத்துவப் பருவத்தினருந்திடு

மாயையி னுணவை-

அறிவிலாச் சீவருந்துதல்கண்டு

மதினசை சகசமாயின்றான்

அனமதும்பாலுஞ் சருக்கரைகண்டு

98

மங்கினிவகை களுந்தேனும்-

இனமவையொன்றாய்க் கூட்டியருசியினிதைய

நின்றிடை விடாதூறும்-

கனபிரணவவமுதத்தையே யருந்திக்

களிப்பவர் மீட்டுமிச்சகத்தின்-

பினமுறுவிடைய விற்பையெண்ணிடுமோ

பிராரத்தமும் மிலையவர்க்கே

உபையநல்லமுதே புசித்தனுதினமு

99

முபையமேவடிவதுவாகி-

அபைய மென்றுரைக்கு முயிர்களுக்

கிரங்கியஞ்சலென்றவர்களை நோக்கி-

உபைய வந்நெறியின்பயனை முன்னுணர்த்தி

யுபநிடச்சுருதி நின்றுரைக்கும்-

அபையமற்றொன்று மிலாதவிந்நெறியே

யனுக்கிரகம் புரிந்திடுமால்

இந்நிலை சின்னாட் சீவர்கணிமித்த

100

மிருந்தனுக் கிரகமே புரிந்தும்-

தந்நிலைய தனினின்றருள

முதந்தான்புசித் தருண்மயமாகி-

அந்நிலை பரமமுத்தியிற் சிவத்துக்

கங்கமாய் நிகழுமுன்போலென்-

றிந்நிலை சாமத்தசிபதமுரைக்குமிது

சிவாத்து விதமென்றுணர்வாய்.

---

என்றெனையாண்ட விருத்தவம்பிகையே

101

யிதையத்தும் விளக்கியென்வாக்கும்-

நின்றுரைத்திந்த நெறிசொலு மருத்த

நினக்கும் வாய்த்திடுமென்று வாழ்த்திச்

சென்றெனதுடலுங்காண முஞ்செகமுஞ்

சேர்ந்திடும் போகமுந்தானாய்-

நின்றனள் கண்டேனிதற்குக்

கைம்மாறென்னிரு மலைவாழிநீடுழி

---

சுத்தசாதகம்-முற்றிற்று.